

**ፋኖ ተሰማራ በለንደን አንባ!**  
**አዲዮስ ሠላማዊ ትግል! ቻው፣ ቻው!**  
ክፍል 3 (ከአያልነሽ)

ለኢትዮጵያ ፍቱን መድኃኒት የሚሆነው ለሠላም ሚች የሆኑ መሀተመ ጋንዲዎችና፣ ያወቁ፣ የበቁ፣ ሊቀ ሊቃውንቶች የሚመሩት "ደሞክራሲያዊ የነፃነት ትግል" እንጅ፤ በአመፀ መንግሥትን ለመገልበጥና በመሣሪያ ትግል ሱስ ያበዱ ፀረ-ሠላም "ቼ ጉሼራዎች" በሚመኙት ቅዥት የኢትዮጵያ ሥርዌት አይመጣም። ዛሬ የ"ኢሕአዴግ" ኢትዮጵያ የምትፈልገው "ሠላምንና የሠላምን ልማት ነው" እንጂ "የጠመንጃ ነካሾች" እንቢልታና ጡሩንባ አይደለም አሉ። ያኔ በ "ደህናው" ጊዜ ወያኔ/ኢሕአዴግ አዲስ አበባ እንደገባ ሰሞን ከአሜሪካ የገቡት ምሁር። ማን?



አቶ አንዳርጋቸው ፀጌ ደግሞ ከ30 ዓመት በኋላ ለሦስት አሥርት ዓመታት ያህል ዕድሜህን ያሳጥረው የሚል ዕርግግንና መፃት ሲያወርዱበት፤ የ"ፋኖ ተሰማራ" ሱስኞች እያሉ በ"ሱስኞች" ላይ ሲሳለቁ የኖሩትን ያህል፣ ይኸውና ዛሬ የትጥቅ ትግል ጥሪ በቅርቡ በአሰሙበት ሰሞን፣ ይህንን የመረጡትን የሰልጥ አማራጭ ሲያውጁም በግላቸው እንደሆነም አጫውተውን ነበር። እንዲያውም አሉ አቶ አንዳርጋቸው፤ እንዲያውም አስካሁን ድረስ ቅንጅት ለምን ዝም እንዳለና እንዳላሳናበተም አላውቅም ብለው በለሆሳስ ነበር ድክምክም ባለ ድምፅ ይህንን ቃል የተናገሩት። ንግግራቸው እኔ እንደገባኝ ከሆነ እነአቶ አንዳርጋቸውን የብርቱካን ሚደቅሳው ቅንጅት ለምን አስካሁን ዝም እንዳላቸውና አቶ አንዳርጋቸውንም ያስገረማቸው ጉዳይ እንደሆነ ነው የተረዳሁት ። አደራ! ግንዛቤዬ በትክክል ካልሆነና በትክክል ካልተረዳሁትም አቶ አንዳርጋቸው ቢያርሙኝ፣ ቢያስተካክሉኝ ፈቃዴ ነው። የሆኖ ሆኖ ግን እውነትም (የብርቱካን ሚደቅሳው) ቅንጅት ዝም ማለቱ እኔም አሁን ሳስበው ከዘመናዊነት ወይስ ከፋራነት ይሆን? እንድል አስገድዶኛል። የሆነ ይሁን እንጅ መቼም በዚህ ላይ አስተያየት የለኝም፤ እንዳትቀየሩኝ። አንድ ነገር ግን ትዝ አለኝ። ድሮ ድሮ ልጆች ሆነን ጓደኛዎች የሆንን ልጆች ስንጨዋወት፣ በእኛ መሐል (በጓደኛዎች መካከል) ጨዋታችንን ሌሎች እንዳይሰሙብን ለማድረግ ስንፈልግ፣ የወፍ ቋንቋ የሚሉትን እንጠቀም ነበር። በኔ ዘመን የነበራችሁ ልጆች ይህንን ታስታውሱ ይሆናል፤ ትዝ አይላችሁም? አሁንም አቶ አንዳርጋቸውና ወይዘሪት/ወይዘሮ ብርቱካን ሚደቅሳ የሚነጋገሩበት ንግግር በወፍ ቋንቋ መሰለኝ፤ ልክ ላልሆን እችላለሁ፤ ግን መሰለኝ ነው ያልኩት። ከዚህ የወፍ ቋንቋ በኋላ እነ አቶ አንዳርጋቸውም ወዲያውኑ ከቅንጅት የመልቀቃቸውን ዜና በመግለጫ አስደግፈው ከ5 የሥራ ባልደረቦቻቸው ጋር መገለላቸውን ያስቀመጡበትን መግለጫ አስነበቡን ወይ ጉድ። እነኝህ 5 የላዕላይ ምክር ቤት አባል ነበርን የሚሉ ሰዎች አሁንም ለእነ ብርቱካን ሚደቅሳ መልዕክታቸውን የወፍ ቋንቋ ባልኩት ሲያስተላልፉ፣ ሲሆን ሲሆን አስካሁን ዝም ማለታችሁ ደግ አልነበረም፤ አሁንም ቢሆን ግን እኛ ከድርጅቱ ለቀናል የሚል መግለጫ አውጥተን በትኩረትና አልዘገደም፤ ስለዚህ ተረጋጉ የማለት ያህል ነው አባባሉ። ነገሩ ይኸው ነውና መንገዱ ለእኛም ሆነ ለእናንተ የማያስቸግር፣ ወደፊትም ላሰብነው የጋራ ዓላማችንም የሚቀል አካሄድ ነው ብለንም ገምታለን። እናንተም እንደልባችሁ ለመሆን፣ እኛም እንደልባችን ለመሆንና ለመናገር፣ ለጠላቶቻችን ማደናገሪያ፣ ለተከታዮቻችንም ማዘገሚያ ይሆን ዘንድ፣ የሚል ዓይነት የወፍ ቋንቋ ነው

የንግግራቸው ዜቅ። እኔ መቼም አርገጠኛ ነኝ። ወያኔ ለሁለቱም ክፍሎች ለሰላሳ ወዳጅ ነው፤ ትንሽ ከመንገዱ የወጡና ያስቆጡት ከመሰለው ደግሞ አንዴ! አንዴት ነው ነገሩ እየተስተዋለ! ብሎ ታገሱ የማለት ያህል ሹክ ይላቸዋል።

ወይ አጋጣሚ! አቶ አንዳርጋቸው ይህን ገሉ በቀናቶች ውስጥ ደግሞ በአሜሪካ አገር አንድ ዩንቨርሲቲ የኢትዮጵያ "የፍትህና የደሞክራሲ ትግል" አቅጣጫ ምን መሆን እንደሚገባው፤ "በነፃ እየከፈላቸው" በአሜሪካ ተራራ ላይ ተቀምጠው ጥናት ላይ የገጁት ዶ/ር ብርሃኑም፤ ጥናታቸውን ጨርሰው ነው መሰል ከአቶ አንዳርጋቸው አቋም ጋር የተስማማና አብረውም የሚዘልቁበትን አቋማቸውን ይፋ አድርገዋል። ለተወሰነ ጊዜ የትግሉ አቅጣጫ ጠፍቷቸው በጨለምተኝነት ሲኖወዙና ሲጨነቁ የነበሩት ዶክተር፤ ሲገለጥላቸው ደግሞ ወዲያውኑ ደረሰኩ፤ ከጠፋሁበት ጨለማም ወጣሁ የሚል የአቋም መግለጫ ነው ያወጡት። ይህ መግለጫ በድርጅት ስም ይሁን በሌላ፤ እስካሁን ይፋ አልሆነም። ብቻ ከብርቱካን ሚደቅሳው ቅንጅት እንደተለዩ ነው የሚያወሳው የመግለጫው ይዘት። ምናልባት ዶክተሩ ለአዲስ አበባ "ከንቲባ" ታሰበው የነበሩ ስለሆኑ ሌላ ዝግዝንኬ አያስፈልገም፤ ለዚህ መግለጫ ይህ ታዋቂነታቸው ብቻ ይበቃዋል ከሚልም ይሆናል። የኔ ነገር! ጨዋታ አበላሽሁ መሰለኝ "ለንጉሡ ያጎንብሱ" መባሉን ዘንጌ። ሃ! ሃ ! ሃ ! ሃ ! ጊዜው እኮ ረዘመና ነው ። ይቅርታ "ክቡር" ከንቲባ ! አለማወቁን ከክፋት አንዳይታይብኝ። መግለጫው ግን በአንዳንድ ድረ ገጾች ላይ መለጠፉን ተመልክቻለሁ። እንዲህ ይላል "እነ ዶ/ር ብርሃኑ ነጋ ከቅንጅት መልቀቃቸውን አሳወቁ"። በአነብብኩበት ድረ- ገጽ ላይ ስረዝ የኔ።

አሺ! ወደ ቁም ነገሩ እንመልስ። አሁን እንግዲህ የትጥቅ ትግሉ ታውጇል። ጠሩ በዝግጅት ላይ እንዳለና በቅርቡ በጣም ቅርብ በሆነ ጊዜ ደግሞ ተፃምር እንደሚያሳይ፤ አቶ አንዳርጋቸውም እያስጠነቀቁ ነው። ግን ስለ ጠሩ የእንቅስቃሴ ሁኔታና ዝግጅት፤ በሳቸው ፓልቶክ ላይ እንደሚነገረውና አሳቸውም እየቀረቡ እንደሚያስረዱት፤ ዜናውም ከሚተላለፍበት ቀጠና (ከእንግሊዝ ሳይሆን አይቀርም) አንፃር ብንመለከተው፤ የጠሩ አደረጃጀት ለእኔ የጎራላ እንቅስቃሴ ዓይነት አልመሰል ብሎኛል፤ የሌላውን አላውቅም። እንደ አሜሪካው የኢራቅ ወረራ ዓይነት በመደበኛ ጦር የተደራጀ ይመስላል። የሚጀምረውም በጎራላ ዋር ፌር ሳይሆን በመደበኛ ወታደር መሰለኝ። ለማንኛውም የበለጠ ለማብራራትና ለመወያየት ደግሞ በሜይ 11 ላይ ቀጠሮ ተይዟል ከአቶ አንዳርጋቸው ጋር። አቶ አንዳርጋቸው ልክ ነኝ? ካልሆንኩም ለአጭር ጊዜ ብቅ ብለው ያብራሩልናል፤ ምን ችግር አለው። ግሩም! በቅርቡ ተፃምር ስለሚሰራው ስለዚህ ሠራዊት እንቅስቃሴ ሲወራ ምንን አስታወስኩ መሰላችሁ የሳዳሙ የኢራቅ ኢንፎርሜሽን ሚኒስትር መሃመድ ሰዲድ አልሻሃድ ትዝ አሉኝ። አንበሳ ነበሩ በፕሮፓጋንዳው አረገድ! እኔ ልሙት ። ምን ማድረግ ይቻላል ታዲያ! የአሜሪካው ጦር ሲገባ የሳቸውም ድምፅ አብሮ ጠፋ። አቤት! አቤት! አቤት! በፕሮፓጋንዳው አስከ ደም ጠብታ እንደሚባለው ዓይነት ነበሩ። ጉድ እኮ ነው።

የተከበራችሁ አንባቢዎች!

ትዝ ይላችሁ እንደሆነ በክፍል 2 ፅሁፊ ላይ በጥያቄ መልክ ያስቀምጥኳቸው አንዳንድ ነጥቦች ነበሩ። ለምሳሌ የትጥቅ ትግሉ መቼ እንደሚጀመር? የጠሩ አዛዥ (ኮማንደር) ማን እንደሆነ? የዕዝ ማዕከሉ የት እንደሆነ? ጠሩ ተጠሪነቱ ለማን እንደሆነ? ወዘተ... ጠይቄ ነበር። ሌላም ሌላም። እንዲሁም የትጥቅ ትግሉ ግብ/ዓላማ? የሚያነጣጥረው ማን ላይ ወይም ጻላማ ያደረገውስ ማንን ነው? የሚሉትንና የመሳሰሉትን። ለእኔ ጥያቄዎቼ አሁንም መሠረታዊ



ግለሰብ የተሠነዘረ ትችት አድርገን ከወሰደነው አስተማሪነቱና መልዕክቱ ቀላል አይደለም። ሁለት ነገሮችን ያመለክታል፤ የሰውዬው ትችት። ሀ) ሕዝባችን አሁን ያለበትን የመከራ ርርና ለ) ከዚህ በኋላ የሚቀጥለውና ስለሚጠብቀው ተስፋውና ምኞቱንም ገላጭ ነው። ሕዝባችን ደግሞ እያንዳንዳችንን እንደት እንደሚመለከት ከማስተማሩ ሌላ የሰውዬው ትችት እያንዳንዳችንን ራሳችንን እንድንፈትሽ ከወዳጅ እንደተሰጠ ምክር ተደርጎ ነው መወሰድ ያለበት አላለሁ።

እየረሳን ወይ እያረሳሳን ካልሆነ፤ የኢትዮጵያ ሕዝብ በፀረ ወያኔው ትግል ተጋድሎ ከማንም በላይ መስዋዕትነት አስከመክፈል ሁሉ ሄዶ የተሰረቀ ድምፁን ለማስመለስ ያደረገውንና አስከመጨረሻው ጨፍ ሊያደርስ ያሰበውን ትግል ከመረጠው ወገን በቴሌቭዥን እንዲያቆም ሲጠየቅ፤ ይህ ግፍን ተሸክሞ የሚገኝ ህዝብ በምንም ዓይነት መንገድ ስሜቱን ሊገልጽ ቢሞክር ከሞራል አንጻር አግባብነት ያለውና ሲያንሰው ነው ባይ ነኝ። ይልቁንስ የተሰጠውን ትችት በደንብ መመርመርና መፈተሽ (በበጎ ለሚመለከተው) ጠቃሚነቱ አንድና ሁለት አይባልም። እንዲህ እንዲህ ዓይነት ነገሮችን ከየትኛውም አቅጣጫ ቢመጣ በነገሮቹ ያዘት ላይ አትኩር፤ ሰክኖ፤ ጊዜ ወስዶና ረግቶ ለመመልከትና ራሱን ለመፈተሽ የሚረዳ ከወዳጅ እንደተሰጠ ምክር/ክኒን ተደርጎ ነው መታየት/መወሰድ ያለበት ባይ ነኝ። ዶክተር ብርሃኑ! "ምክር የት ትገኛለሽ ቢሏት ከደጋ" አለኝ ይባላል። ማረምና ማረቅ የሚገቡ ስህተቶችን በተደጋጋሚ በመሥራት፤ ያ የተሠራ ስህተት ደግሞ አንደኛ ካለማውቅ፤ ሊባል ይችላል፤ ሁለተኛ ሲደገም ደግሞ በመርሳት ወይ በመቸኮል ተብሎ ሊታለፍ ይችላል። ሦስተኛና አራተኛ ሆኖ ከቀጠለና እንደ ግብ ተቆጥሮ "ማንም ምንም ቢል" ጉዳዩ አይደለም፤ "ያሉባልተኞች ወሬ" ነው እያሉ መቀጠልን እንደ ጀብድ ከታዩ ዶ/ር ብርሃኑ ወዳጄ ያሏቸው ግለሰብ/ሰው የሰጡት ትችት ቦታውን አግኝቷል ማለት ነው። ስለዚህ ችግሩ ያለው ከተቹት ሰውዬ ጋ ሳይሆን ከተተቹት "ሊቆች" ዘንድ ሳይሆን ይቀራል ትላላችሁ? ከላይ የተጠቀሰውን አባባል ሰውዬው ለምን እንደተጠቀመ እንዲብራራ ዶ/ር ብርሃኑ ደግመው ሲጠይቁ ሰውዬው የመለሰላቸውን ከዚህ ከዶ/ር ብርሃኑ ፅሁፍ ልጥቀስ፤

"መለስ የሚፈልገውን ለማግኘት (ሥልጣን ላይ ለመቆየት) ይገላል፤ ያስራል፤ ይዋሻል፤ የሕዝብ ንብረት እንደ ግል ኪሱ ይጠቀማል። አላሙዲን የሚፈልገውን ለማግኘት (ገንዘብ ማካበት፤ በገንዘብ የሚገኝ ተሰሚነት...ወዘተ) ገንዘቡን ይጠቀማል። ከሞላ ጎደል ይጠቅመኛል ያላቸውን ሰዎችም ይገዛል። እናንተም ቃላትን ተጠቅማችሁ የምትፈልጉትን ነገር በህዝቡ ላይ ለመጫን ትሞክራላችሁ። ጉልበት አትጠቀሙ ይሆናል፤ ገንዘብ የላችሁ ይሆናል፤ ግን ህዝቡ የሚፈልገውን ከማድረግ ይልቅ እናንተ የምታምኑበትን ነገር በህዝቡ ላይ ለመጫን ነው የምትፈልጉት" ነበር ሰውዬው ያላቸው።

ታዲያ ይህ አባባል ስህተቱ ምን ላይ ነው ዶ/ር ብርሃኑ? ዛሬስ በአደባባይ እየታየ ያለው ይኸው የቃላት ጠርነትና የቃላት ጨዋታ አይደለም እንደ? የሄ እንግዲህ አሁንም ካልገባን ችግሩ ያለው ከተችዎች ሳይሆን፤ "ብንሆንስ ምን ይጠበስ" ከሚሉ ግብዞች ደጅ አካባቢ የሚገኝ ይመስለኛል። ለግብዞች ደግሞ ሰውዬው የሰጡት ትችትና አገላለጽ እንከን የለሽ የሚባል ነው። እስቲ ለሁሉም አቶ አንዳርጋቸው እንበርታ!

የሕዝብ ድምጽ ይከበር! የታሰሩ የፓለቲካ እስረኞች በሙሉ ይፈቱ!  
ኢትዮጵያ ለዘላለም ትኑር!  
ቼር ይግጠመን

ጊ.ያዚያ 24 ቀን 2000 ዓም(ጊ.ይ 1/2008)  
የፍቶው ምንጭ ኢትዮጵያን